



25 حکایاتِ دُرُودِ وسلام

صفحہ 26

- حضرت آدم علیہ السلام کا نمبر 10 دُرُودِ شریف 03 • ایک لاکھ بندوں کی شفاعت کا نسخہ 16
- نموں کو دُور کرنے کا وظیفہ 05 • دُرُودِ بَرکت سے آپریشن کی
- اُونٹ کی گواہی 10 • تکلیف کا اٹلہارت کیا 24



شیخ طریقت، امیر اہل سنت، بانی دعوتِ اسلامی، حضرت علامہ مولانا ابوبلال

محمد الیاس شِعْطَارِ قَادِرِ رِضْوِی
کاملاً مستوفیاً
العقائد السنیہ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى خَاتَمِ النَّبِيِّينَ،
أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ، بِسْمِ اللَّهِ الرَّحْمَنِ الرَّحِيمِ.

25 حِكَايَاتِ دُرُودِ سَلَامٍ

دُعائے عطارؒ یارب المصطفیٰ! جو 26 صفحات کا رسالہ: ”25 حکایاتِ دُرود و سلام“ پورا پڑھ یا سُن لے اُسے خواب میں اور موت کے وقت دیدارِ مصطفیٰ صَلَّی اللهُ عَلَيْهِ وَآلِهِ وَسَلَّمَ نصیب فرما۔ امین۔

دُرود شریف کی فضیلت

فرمانِ مصطفیٰ صَلَّی اللهُ عَلَيْهِ وَآلِهِ وَسَلَّمَ: ”جو مجھ پر ایک دن میں 50 بار دُرودِ پاک پڑھے

قیامت کے دن میں اس سے مُصَافِحَةٌ (مُصَافٍ - ف - ح) کروں (یعنی ہاتھ ملاؤں) گا۔“

(الْقُرْبَىٰ إِلَىٰ رَبِّ الْعَالَمِينَ ص ۹۱ حدیث ۹۰ دار الکتب العلمیة بیروت)

صَلُّوا عَلَيَّ الْحَبِيبِ صَلَّى اللهُ عَلَيَّ مُحَمَّدٍ

﴿1﴾ اُونٹ بول اٹھا

مروی ہے: اللہ پاک کے پیارے نبی، مکی مدنی، محمدِ عربی صَلَّی اللهُ عَلَيْهِ وَآلِهِ وَسَلَّمَ کی

خدمت میں دو شخص حاضر ہوئے، ایک نے دوسرے پر اُونٹ کی چوری کا الزام لگایا اور اس پر

دو گواہ بھی پیش کر دیئے۔ (چونکہ ظاہری طور پر گواہ کے شرعی تقاضے پورے ہوئے اس لئے) نبی کریم

فرمانِ مُصطَفٰی صَلَّى اللهُ عَلَيْهِ وَآلِهِ وَسَلَّمَ: جس نے مجھ پر ایک بار دُرودِ پاک پڑھا اللہ پاک اُس پر س رحمتیں بھیجتا ہے۔ (مسلم)

صَلَّى اللهُ عَلَيْهِ وَآلِهِ وَسَلَّمَ نے اس کا ہاتھ کاٹنے کا ارادہ کیا، اس پر مُلَزَم (مُل)۔ زَم یعنی جس پر الزام لگایا گیا تھا اُس نے عرض کی: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! آپ اُونٹ کو بلا کر پوچھئے کہ اسے کس نے چوری کیا ہے؟ اللہ پاک کی ذات پر مجھے اُمید ہے کہ وہ اُونٹ کو بولنے کی طاقت دے گا۔ لہذا اللہ پاک کے پیارے رسول صَلَّى اللهُ عَلَيْهِ وَآلِهِ وَسَلَّمَ نے اُونٹ کو حاضر کرنے کا حکم فرمایا، جب اُونٹ حاضر ہوا تو سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: ”اے اُونٹ! میں کون ہوں (اور واقعہ کیا ہے)؟“ اُونٹ بول اُٹھا: ”آپ اللہ پاک کے سچے رسول ہیں، میرے اس مالک کا ہاتھ نہ کاٹئے کیونکہ چوری کا الزام لگانے والا اور دونوں گواہ یہ سب مُنافِق (یعنی بظاہر مسلمان مگر دل سے کافر) ہیں، انہوں نے اس شخص کے ہاتھ کٹوانے کے لیے دُشمنی کی وجہ سے یہ منصوبہ بنایا ہے اور یا رسولَ اللهُ! ان کی یہ حرکت دراصل آپ سے دُشمنی ہے۔“ سرکارِ دو عالم صَلَّى اللهُ عَلَيْهِ وَآلِهِ وَسَلَّمَ نے اُونٹ کے مالک سے فرمایا: ”وہ کون سا عمل ہے جس کے سبب اللہ پاک نے تم کو اس مُصیبت سے بچالیا!“ عرض کی: میرے پاس اور تو کوئی خاص عمل نہیں، ہاں! ایک عمل ہے کہ اُٹھتے بیٹھتے آپ صَلَّى اللهُ عَلَيْهِ وَآلِهِ وَسَلَّمَ پر دُرود و سلام پڑھتا رہتا ہوں۔ سرکارِ صَلَّى اللهُ عَلَيْهِ وَآلِهِ وَسَلَّمَ نے فرمایا: ”تم اپنے اس عمل پر قائم رہو، اللہ پاک نے جس طرح دُنیا میں تمہیں ہاتھ کٹنے کی سزا سے بچایا، اسی طرح جہنم کی آگ سے بچائے گا۔“

(حدائق الاولیاء لابن الملحق ج ۱ ص ۳۳ دار الکتب العلمیة بیروت)

وہ سلامت رہا قیامت میں

(ذوقِ نعت ص ۱۷۱)

پڑھ لئے جس نے دل سے چار سلام

فرمانِ مُصطَفٰی صَلَّى اللهُ عَلَيْهِ وَآلِهِ وَسَلَّمَ: اُس شخص کی ناک خاک آلود ہو جس کے پاس میرا ذکر ہو اور وہ مجھ پڑھو پاک نہ پڑھے۔ (ترمذی)

صَلُّوا عَلَيَّ الْحَبِيبِ صَلَّى اللهُ عَلَيَّ مُحَمَّدٍ

﴿2﴾ حضرتِ آدَمِ کا مَہرِ 10 دُرودِ شَرِيفِ

اللہ پاک نے جب حضرتِ آدَمِ عَلَيْهِ الصَّلَاةُ وَالسَّلَام کو پیدا فرمایا تو آنکھ کھولتے ہی آپ عَلَيْهِ الصَّلَاةُ وَالسَّلَام نے عرش پر محمد مصطفیٰ صَلَّى اللهُ عَلَيْهِ وَآلِهِ وَسَلَّمَ کا مُبارک نام لکھا ہوا دیکھا۔ عَرَض کی: يَا اللهُ پاک! تیری بارگاہ میں کوئی مجھ سے بھی زیادہ عزت والا ہے؟ ارشاد ہوا: ہاں! اس نام والا پیارا حبیب (صَلَّى اللهُ عَلَيْهِ وَآلِهِ وَسَلَّمَ) جو کہ تیری اولاد میں سے ہوگا، میرے نزدیک تجھ سے بھی زیادہ پیارا ہے۔ اے آدَم! اگر میں اپنے حبیب کو پیدا نہ فرماتا تو نہ آسمان پیدا کرتا نہ زمین، نہ جنت پیدا کرتا اور نہ دوزخ۔ اللہ پاک نے جب حضرتِ آدَم عَلَيْهِ الصَّلَام کی مُبارک پُکلی سے حضرتِ بی بی حَوَارِثَةَ اللهُ عَلَيْهَا کو پیدا فرمایا، تو حضرتِ آدَم عَلَيْهِ الصَّلَام نے انہیں دیکھا، اللہ کریم نے حضرتِ آدَم عَلَيْهِ الصَّلَام کے جسم میں مخصوص خواہش بھی پیدا فرمادی تھی، اس لئے آپ عَلَيْهِ الصَّلَام نے عَرَض کی: يَا اللهُ پاک! میرا اس کے ساتھ زکاح کر دے۔ ارشادِ الہی ہوا: اس کا مَہر ادا کرو! عَرَض کی: مولیٰ! اس کا مَہر کیا ہے؟ فرمایا: محمد (صَلَّى اللهُ عَلَيْهِ وَآلِهِ وَسَلَّمَ) پر 10 بار دُرودِ پاک پڑھو۔ عَرَض کی: يَا اللهُ پاک! اگر دُرود شریف پڑھوں تو حَوَا کے ساتھ میرا زکاح کر دے گا؟ فرمایا: ہاں۔ تو حضرتِ آدَم عَلَيْهِ الصَّلَام نے دُرودِ پاک پڑھے اور اللہ پاک نے حضرتِ بی بی حَوَارِثَةَ اللهُ عَلَيْهَا کے ساتھ ان کا زکاح کر دیا۔

(سَعَادَةُ الدَّارِينَ ص ۱۰۶ دار الکتب العلمیة بیروت)

فرمانِ مُصطَفٰی صَلَّى اللهُ عَلَيْهِ وَآلِهِ وَسَلَّمَ: جو مجھ پر دس مرتبہ دُرود پاک پڑھے اللہ پاک اُس پر سوحتیں نازل فرماتا ہے۔ (طبرانی)

وہ جو نہ تھے تو کچھ نہ تھا، وہ جو نہ ہوں تو کچھ نہ ہو

جان ہیں وہ جہان کی، جان ہے تو جہان ہے (حدائقِ بخشش ص ۱۷۸)

صَلُّوْا عَلَيَّ الْحَبِيْبِ صَلَّى اللهُ عَلَيَّ مُحَمَّدٍ

﴿3﴾ کالاجہرہ سفید ہو گیا

ایک نوجوان طوافِ کعبہ کرتے ہوئے صرف دُرود شریف پڑھ رہا تھا، کسی نے اُس سے کہا: کیا تجھے کوئی اور دُعائے طواف نہیں آتی یا کوئی اور بات ہے؟ اُس نے کہا: دُعائیں تو آتی ہیں مگر بات یہ ہے کہ میں اور میرے والد صاحب دونوں حج کے لئے نکلے تھے، والد صاحب راستے میں بیمار ہو کر فوت ہو گئے، اُن کا چہرہ سیاہ (یعنی DARK) پڑ گیا، آنکھیں اُلٹ گئیں اور پیٹ پھول گیا! میں بہت رو یا اور کہا: اِنَّا لِلّٰهِ وَاِنَّا اِلَيْهِ لَرٰجِعُوْنَ۔ جب رات آئی تو میری آنکھ لگ گئی، میں نے خواب میں ایک سفید لباس پہنے ہوئے حسین و جمیل شخص کی زیارت کی (یعنی دیکھا)۔ اُنہوں نے میرے والدِ مرحوم کی میت کے قریب تشریف لاکر اپنا نورانی ہاتھ اُن کے چہرے اور پیٹ پر پھیرا، دیکھتے ہی دیکھتے میرے مرحوم باپ کا کالا چہرہ دودھ سے زیادہ سفید و روشن ہو گیا اور پیٹ بھی اصلی حالت پر آ گیا۔ جب وہ بزرگ واپس جانے لگے تو میں نے اُن کا دامن تھام لیا اور عرض کی: یاسیّدی! (یعنی اے میرے سردار!) آپ کو اُس کی قسم جس نے آپ کو اس جنگل میں میرے والدِ مرحوم کے لئے رحمت بنا کر بھیجا ہے، آپ کون ہیں؟ فرمایا: تو ہمیں نہیں پہچانتا؟ ہم تو مُحَمَّدٌ رَسُوْلُ اللّٰهِ (صَلَّى اللهُ عَلَيْهِ وَآلِهِ وَسَلَّمَ) ہیں، تیرا یہ

فَرَمَانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس کے پاس میرا ذکر ہو اور اُس نے مجھ پر ڈرودِ پاک نہ پڑھا تحقیق وہ بد بخت ہو گیا۔ (ابن سنی)

باپ بہت گناہ گار تھا مگر ہم پر یکشرت (یعنی زیادہ تعداد میں) ڈرود شریف پڑھتا تھا، جب اس پر یہ مصیبت نازل ہوئی تو اس نے ہم سے مدد مانگی، لہذا ہم نے اس کی مدد کی ہے اور ہم ہر اس شخص کی مدد کرتے ہیں جو اس دُنیا میں ہم پر زیادہ ڈرود بھیجتا ہے۔ (رَوْضُ الرِّيَاحِينِ ص ۱۲۰ دارالکتب العلمیۃ بیروت)

فِرْيَادِ اُمَّتِي جُو كَرِي حَالِ زَارِ مِيْن

ممكن نہیں کہ خیر بشر کو خبر نہ ہو
(حدائقِ بخشش ص ۱۳۰)

صَلُّوْا عَلَيَّ الْحَبِيْبِ صَلَّى اللهُ عَلَيَّ مُحَمَّدٍ

﴿4﴾ غُموں کو دُور کرنے کا وظیفہ

حضرت اَبِي بِنِ كَعْبِ رَضِيَ اللهُ عَنْهُ نے عرض کی: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! میں آپ پر کثرت سے ڈرود شریف پڑھتا ہوں، ارشاد فرمائیے کہ کتنا وقت ڈرود شریف پڑھنے کے لیے مُقَرَّر کر لوں؟ فرمایا: ”تم جس قدر چاہو مُقَرَّر کر لو۔“ عرض کی: چوتھائی وقت مُقَرَّر کر لوں؟ تو سرکارِ صَلَّى اللهُ عَلَيْهِ وَآلِهِ وَسَلَّمَ نے فرمایا: ”جتنا چاہو اگر زیادہ کرو تو تمہارے لیے بہتر ہی ہوگا۔“ عرض کی: میں نصف (یعنی آدھا) وقت ڈرودِ پاک پڑھنے کے لیے مُقَرَّر کر لوں؟ فرمایا: ”تم جتنا چاہو مُقَرَّر کر لو اور اگر اس سے بھی زیادہ وقت مُقَرَّر کر لو گے تو تمہارے لیے بہتر ہی ہوگا۔“ عرض کی: میں دو تہائی (TWO-THIRDS) مُقَرَّر کر لوں؟ فرمایا: ”تم جتنا چاہو وقت مُقَرَّر کر لو اور اگر اس سے زیادہ وقت مُقَرَّر کرو گے تو تمہارے لیے بہتر ہی ہوگا۔“ عرض کی: ”میں (سارے ورد، وظیفے چھوڑ دوں گا اور) اپنا سارا وقت ڈرود شریف پڑھنے میں خرچ کروں گا۔“ تو اللہ پاک کے پیارے نبی

فَرَمَانُ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جَسْنُ نَجْمِ بَرُوجِ وَشَامِ دَسْ دَسْ بَارُودُ وِپَاکِ پُڑھَا اُسے قِیَامَتِ کَ دِنِ مِیْرِی شَفَاعَتِ لَیْگِی۔ (مُجْمَعُ الزَّوَادِ)

صَلَّى اللَّهُ عَلَيْهِ وَآلِهِ وَسَلَّمَ نَے اِرْشَادِ فَرْمَا یَا: ”اگر ایسا کرو گے تو دُرود شریف تمہارے غموں کو دور کرنے کے لیے کافی ہوگا اور تمہارے گناہ مٹا دے گا۔“
(ترمذی ج ۴ ص ۲۰۷ حدیث ۲۴۶۵ دار الفکر بیروت)

ذِکْرُ وِ دُرُودِ ہر گھڑی وِرُو زبَاں رَہے

مِیْرِی فَضُولِ گُوئی کِی عَادَتِ نِکَالِ دُو (وسائلِ بخشش ص ۳۰۵)

صَلُّوْا عَلَی الْحَبِیْبِ صَلَّى اللَّهُ عَلَی مُحَمَّدٍ

﴿5﴾ شَفَاعَتِ کَا سُوَالِی

حضرت ابراہیم بن علی بن عظیمہ رَحْمَةُ اللَّهِ عَلَيْهِ کہتے ہیں: میں نے خواب میں سرکارِ

مدینہ صَلَّى اللَّهُ عَلَيْهِ وَآلِهِ وَسَلَّمَ کو دیکھا تو عرض کی: یا رسولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! میں آپ کی شَفَاعَتِ کَا سُوَالِی ہوں۔ فرمایا: ”اَكْثِرْ مِنْ الصَّلُوَةِ عَلَیَّ“ یعنی مجھ پر کثرت سے

دُرُودِ پَاکِ پُڑھَا کرو۔ (سَعَادَةُ النَّارِیْنِ ص ۱۳۷)

تِرے رِبِ کِی قِسْمِ! مِیْنِ لَاقِ نَارِ جَهَنَّمَ ہوں

بچا سکتی ہے بس تیری شَفَاعَتِ یَا رَسُوْلَ اللَّهِ (وسائلِ بخشش ص ۳۲۹)

صَلُّوْا عَلَی الْحَبِیْبِ صَلَّى اللَّهُ عَلَی مُحَمَّدٍ

﴿6﴾ مُبَارَاکِ پَرِچَہ

قِیَامَتِ کَ دِنِ کِسی مُسْلِمَانِ کِی نِیکیاں مِیْرَانِ (یعنی تَرَاوِ) مِیْنِ ہلکی ہو جائیں گی تو اللہ

پَاکِ کَ پِیَارے نَبِی صَلَّى اللَّهُ عَلَيْهِ وَآلِهِ وَسَلَّمَ اِیکِ پَرِچَہ (یعنی چٹھی) اِپنے پَاَسِ سَے نِکَالِ کِرنِیکیوں

کَ پَلڑے مِیْنِ رَکھِ دِیں گَے تو اَسِ سَے نِیکیوں کَا پَلڑَا وَڑنی ہو جائے گا۔ وہ عَرَضِ کَرے گا:

فَرَمَانُ مُصَطَفَى صَلَّى اللهُ عَلَيْهِ وَآلِهِ وَسَلَّمَ: جس کے پاس میرا ذکر ہوا اور اُس نے مجھ پر ڈرود شریف نہ پڑھا اُس نے جھانکی۔ (عبدالرزاق)

”میرے ماں باپ آپ پر قربان! آپ کون ہیں؟“ حضورِ اکرم صَلَّى اللهُ عَلَيْهِ وَآلِهِ وَسَلَّمَ فرمائیں گے: ”میں تیرا نبی محمد (صَلَّى اللهُ عَلَيْهِ وَآلِهِ وَسَلَّمَ) ہوں اور یہ تیرا وہ ڈرودِ پاک ہے جو تو مجھ پر پڑھتا تھا۔“

(حسن الظن بالله مع موسوعة ج ۱ ص ۹۲ رقم ۷۹ المكتبة العصرية بيروت)

مشکل جو آپڑی کبھی، تیرے ہی نام سے ٹکی
مشکل کشا ہے تیرا نام، نبیوں کے سرور و امام

میزان کیا ہے؟

اے عاشقانِ رسول! اس حکایت میں میزان کا ذکر ہوا، آئیے! اس کے بارے میں کچھ جانتے ہیں: مفتی احمد یار خان رَحْمَةُ اللهِ عَلَيْهِ فرماتے ہیں: میزان یعنی اَنَّمَالِ تو لے کر ترازو بنتا ہے، اس کا ثبوت قرآنی آیات اور احادیث سے ہے، اس پر بھی ایمان لانا ضروری ہے۔ اس کے دو پلڑے، ڈنڈی، زبان سب کچھ ہے، دو پلڑوں کا فاصلہ اتنا ہے جتنا مشرق و مغرب میں فاصلہ ہے۔ اَنَّمَالِ نامے یا خود اَنَّمَالِ اس میں وژن کئے جائیں گے۔ حضراتِ اَنْبِيَاءِ كِرَام (عَلَيْهِمُ السَّلَامُ) اور بعض اولیا (رَحْمَةُ اللهِ عَلَيْهِم) کے اعمال کا وژن نہ کیا جائے گا، (مزید فرماتے ہیں: وہاں وژن باٹ سے نہ ہوگا بلکہ نیکیوں کا گناہوں سے ہوگا۔ (مرآة المناجیح ج ۷ ص ۳۸۲ ضیاء القرآن پبلی کیشنز لاہور)

میزان پر جو پلڑا بھاری ہوگا وہ اوپر کو اٹھے گا

اعلیٰ حضرت امام احمد رضا خان رَحْمَةُ اللهِ عَلَيْهِ فرماتے ہیں: وہ میزان یہاں (یعنی دنیا) کے ترازو کے خلاف ہے وہاں (یعنی قیامت میں) نیکیوں کا پلّہ اگر بھاری ہوگا تو اوپر اٹھے گا اور بدی

فرمانِ مصطفیٰ صَلَّی اللہ علیہ والہ وسلم: جو مجھ پر روزِ جمعہ دُرود شریف پڑھے گا میں قیامت کے دن اُس کی شفاعت کروں گا۔ (صحیح ابویوسف)

کا پلہ نیچے بیٹھے گا، قَالَ اللّٰهُ: (اللہ پاک پارہ 22 سُورَةُ فَاطِر آیت 10 میں ارشاد فرماتا ہے)

إِلَيْهِ يَصْعَدُ الْكَلِمُ الطَّيِّبُ وَالْعَمَلُ
الصَّالِحُ يَرْفَعُهُ^ط (پ: ۲۲، فاطر: ۱۰) پاکیزہ کلام اور جو نیک کام ہے وہ اسے بلند کرتا ہے۔

جس کتاب میں لکھا ہے کہ نیکیوں کا پلہ نیچا ہوگا غلط ہے۔ (فتاویٰ رضویہ ج ۲۹ ص ۲۶۶ رضا فاؤنڈیشن لاہور)

میزان بہت بڑا ہے

”تفسیرِ کبیر“ میں ہے: حضرت سیدنا داؤد عَلَيْهِ الصَّلَاةُ وَالسَّلَام نے اللہ کریم کی بارگاہ

میں عرض کی: مولیٰ مجھے میزان دکھا دے۔ جب آپ نے اُسے دیکھا تو بے ہوش ہو گئے،

جب افاقہ ہوا تو عرض کی: یا الہی! کس میں طاقت ہے جو اس کے پلڑے کو اپنی نیکیوں سے بھر

دے؟ اللہ کریم نے ارشاد فرمایا: بے شک جب میں اپنے بندے سے راضی ہو جاؤں گا تو

اسے ایک گھجور سے ہی بھردوں گا۔ (تفسیر کبیر پ ۱۷، الانبیاء، تحت الاية: ۴۷، ج ۸ ص ۱۴۸ دار احیاء

التراث العربی بیروت) یعنی تھوڑی نیکی بھی مقبول ہو جائے توفیقِ الہی سے اتنی بڑھ جاتی ہے کہ

میزان کو بھر دے۔ (نخزائن العرفان ص ۲۸۶ مکتبۃ المدینہ کراچی)

میزان پہ سب کھڑے ہیں اعمالِ نل رہے ہیں

رکھ لو بھرم خدارا! عطارِ قادری کا (وسائلِ بخشش ص ۱۷۸)

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ

﴿7﴾ حضرت علی رضی اللہ عنہ کی کرامت

ایک بار کسی بھکاری نے کُفَّار سے خیرات مانگی، انہوں نے مذاقاً امیر المؤمنین

فَرَمَانَ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس کے پاس میرا ذکر ہوا اور اُس نے مجھ پر دُرودِ پاک نہ پڑھا اس نے جنت کا راستہ چھوڑ دیا۔ (طبرانی)

حضرت مولیٰ علی رضی اللہ عنہ کے پاس بھیج دیا جو کہ سامنے تشریف فرما تھے۔ اُس نے حاضر ہو کر مانگا، آپ نے 10 بار دُرود شریف پڑھ کر اُس کی ہتھیلی پر دم کر دیا اور فرمایا: ”مُٹھی بند کر لو اور جن لوگوں نے بھیجا ہے اُن کے سامنے جا کر کھول دو۔“ (کُفَّارِہنس رہے تھے کہ خالی پھونک مارنے سے کیا ہوتا ہے! مگر) جب سائل (یعنی مانگنے والے) نے اُن کے سامنے جا کر مُٹھی کھولی تو اُس میں ایک دینار (یعنی سونے کا سکہ) تھا! یہ کرامت دیکھ کر کئی غیر مسلم مسلمان ہو گئے۔ (راحت القلوب ص ۵۰ دہلی)

صَلُّوا عَلَي الْحَبِيبِ صَلَّى اللهُ عَلَي مُحَمَّدٍ
﴿8﴾ اُنُو كْهَامْبَرُ

حضرت احمد بن ثابت رَضِيَ اللهُ عَلَيْهِ فرماتے ہیں: نبی کریم صَلَّى اللهُ عَلَيْهِ وَآلِهِ وَسَلَّمَ پر دُرودِ پاک پڑھنے سے متعلق میں نے جو کچھ دیکھا ان میں سے ایک یہ بھی ہے کہ میں نے خواب کے اندر جنگل میں ایک مَثْبَر دیکھا، جب میں اس کی سیڑھیوں پر چڑھ گیا تو میں نے زمین کی طرف نُظَر کی تو کیا دیکھتا ہوں کہ زمین سے دُور ہوا میں ایک مَثْبَر ہے، میں کئی دَرَبے (STEPS) اُوپر چڑھ گیا، جب مڑ کر دیکھا تو صرف وہ دَرَجہ (STEP) نُظَر آیا جس پر میرے پاؤں تھے باقی کچھ نُظَر نہ آیا، میں نے دُرود و سلام کا واسطہ دے کر اللہ پاک کی بارگاہ میں دُعا کی: یا اللہ پاک! مجھے سلامتی کی راہ چلا۔ اتنے میں پُلنِ صراط کی مانند ایک کالا دھاگا دکھائی دیا، میں نے دل میں سوچا کہ ہونہ ہو یہ پُلنِ صراط ہے جس نے مجھے آگھیرا ہے، میرے پاس اللہ پاک کے فَضْلِ و کَرَم اور رسولِ اکرم صَلَّى اللهُ عَلَيْهِ وَآلِهِ وَسَلَّمَ پر دُرود و سلام کے سوا

فَرَمَانِ مُصَطَفَى صَلَّى اللهُ عَلَيْهِ وَآلِهِ وَسَلَّمَ: مجھ پر دُرود پاک کی کثرت کرو بے شک تمہارا مجھ پر دُرود پاک بڑھاتا ہے۔ (ابوبیہ)

کوئی عمل ایسا نہیں تھا جو اس دُشوار گزار منزل کو پار کرنے میں کام آئے۔ اتنے میں ہاتفِ غیبی سے (یعنی غیب سے پُکارنے والے کی) یہ آواز سنائی دی کہ اگر تم اس منزل کو پار کر لو تو اُس پار رسولِ اکرم صَلَّى اللهُ عَلَيْهِ وَآلِهِ وَسَلَّمَ اور آپ کے صحابہ کرام عَلَيْهِمُ الرِّضْوَان سے ملاقات کی نعمت پاؤ گے۔ یہ سن کر میں بہت خوش ہوا اور میں نے اللہ پاک کی جناب میں دُرود و سلام کا وسیلہ پیش کیا تو اچانک مجھے ایک نورانی بادل نے اُٹھا کر رسولِ اکرم صَلَّى اللهُ عَلَيْهِ وَآلِهِ وَسَلَّمَ کے قدموں میں لا ڈالا، کیا دیکھتا ہوں کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ تشریف فرما ہیں اور آپ کی سیدھی جانب حضرت صدیقِ اکبر رضی اللہ عنہ، بائیں (LEFT) طرف حضرت فاروقِ اعظم رضی اللہ عنہ، پیچھے حضرت عثمان غنی رضی اللہ عنہ موجود ہیں اور حضرت مولیٰ علی رضی اللہ عنہ بھی سامنے کھڑے ہیں۔ میں نے عرض کی: جُحُور! آپ میرے ضامن (یعنی ذمے دار) ہو جائیے، تو فرمایا: ”میں تمہارا ضامن ہوں اور تمہارا خاتمہ بالخیر ہوگا (یعنی اچھی حالت پر وفات ہوگی)۔“ پھر میں نے دُعا کی درخواست کی تو آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: مجھ پر کثرت سے دُرود پاک پڑھنا لازم کر لو اور فضولیات سے الگ رہو۔ (سعاده الدارین ص ۱۲۰)

صَلُّوا عَلَيَّ الْحَبِيبِ صَلَّى اللهُ عَلَيَّ مُحَمَّدٍ

﴿9﴾ اُونٹ کی گواہی

حضرت زید بن ثابت رضی اللہ عنہ کہتے ہیں: ایک اعرابی (یعنی دیہاتی) اپنے اُونٹ

فِرْمَانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس کے پاس میرا ذکر ہو اور وہ مجھ پر ڈرود شریف نہ پڑھے تو وہ لوگوں میں سے سب سے تریں شخص ہے۔ (مسند احمد)

کی تکمیل (یعنی ناک کی رسی) تھا مے اللہ کریم کے پیارے پیارے نبی صَلَّى اللهُ عَلَيْهِ وَآلِهِ وَسَلَّمَ کی بارگاہ میں حاضر ہوا اور سلام عرض کیا: آپ صَلَّى اللهُ عَلَيْهِ وَآلِهِ وَسَلَّمَ نے سلام کا جواب دیا اور فرمایا: ”صُحَّحْ سَوِيرَے كَيْسَے آنا ہوا؟“ اتنے میں اُونٹ بکلبلا یا (یعنی آواز نکالی)، پھر ایک دوسرا شخص آیا گویا (یعنی جیسے) کوئی مُحَافِظ (یعنی حفاظت کرنے والا) ہو اور عرض کی: ”یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! اس اَعْرَابِي نے یہ اُونٹ چرایا ہے۔“ اُونٹ دوبارہ غم سے بکلبلا یا تو رسولِ اکرم صَلَّى اللهُ عَلَيْهِ وَآلِهِ وَسَلَّمَ اس (اُونٹ) کی فریاد سننے لگے، جب اُونٹ خاموش ہوا تو آپ صَلَّى اللهُ عَلَيْهِ وَآلِهِ وَسَلَّمَ نے مُحَافِظ (جیسے آدمی) کی طرف مُتَوَجِّه ہو کر فرمایا: ”اُونٹ نے تیرے جھوٹے ہونے کی گواہی دی ہے۔“ اس پر وہ شخص چلا گیا، پھر آپ صَلَّى اللهُ عَلَيْهِ وَآلِهِ وَسَلَّمَ نے اَعْرَابِي (یعنی گاؤں کے رہنے والے) سے فرمایا: تم نے میرے پاس آنے سے پہلے کیا پڑھا تھا؟“ اُس نے عَرَض کی: ”میرے ماں باپ آپ پر قربان! میں نے یہ پڑھا تھا:

اَللّٰهُمَّ صَلِّ عَلٰى مُحَمَّدٍ، حَتّٰى لَا تَبْقٰى صَلٰوَةٌ

(اے اللہ پاک! حضرت محمد صَلَّى اللهُ عَلَيْهِ وَآلِهِ وَسَلَّمَ پر بے حد ڈرود بھیج)

اَللّٰهُمَّ بَارِكْ عَلٰى مُحَمَّدٍ، حَتّٰى لَا تَبْقٰى بَرَكَهٌ

(اے اللہ پاک! حضرت محمد صَلَّى اللهُ عَلَيْهِ وَآلِهِ وَسَلَّمَ کو بے شمار بَرَکَتیں عطا فرما)

اَللّٰهُمَّ سَلِّمْ عَلٰى مُحَمَّدٍ، حَتّٰى لَا يَبْقٰى سَلَامٌ

(اے اللہ پاک! حضرت محمد صَلَّى اللهُ عَلَيْهِ وَآلِهِ وَسَلَّمَ کو بے انتہا سلامتی عطا فرما)

اللَّهُمَّ وَاذْخَمْ مُحَمَّدًا، حَتَّى لَا تَبْقَى رَحْمَةٌ
(اے اللہ پاک! حضرت محمد صلی اللہ علیہ وآلہ وسلم پر بے حد رحمتیں نازل فرما)۔

(معجم کبیر ج ۵ ص ۴۱ حدیث ۴۸۸۷ ملخصاً دار احیاء التراث العربی بیروت)۔

وہ ہی بھرتے ہیں جھولیاں سب کی، وہ سمجھتے ہیں بولیاں سب کی
آؤ دربارِ مصطفیٰ کو چلیں، غمِ خوشی میں وہیں پہ ڈھلتے ہیں

صَلُّوا عَلَيَّ الْحَبِيبِ صَلَّى اللهُ عَلَى مُحَمَّدٍ

﴿10﴾ بُرَى شَكْلٍ سَ نَجَاتٍ

ایک نیک بندے نے خواب میں کوئی بد صورت شے دیکھی تو پوچھا: تو کون ہے؟ اس نے جواب دیا: میں تیرا برا عمل ہوں۔ کہا: تجھ سے نجات کیسے مل سکتی ہے؟ کہا: حضرت محمد مصطفیٰ صلی اللہ علیہ وآلہ وسلم پر کثرت سے دُرود و سلام پڑھنے سے۔ (سعادة الدارين ص ۱۳۶)

صَلُّوا عَلَيَّ الْحَبِيبِ صَلَّى اللهُ عَلَى مُحَمَّدٍ

﴿11﴾ سَبَبِ مَغْفِرَتٍ

ایک محدث صاحب (یعنی حدیث کا علم جاننے والے عالم دین) کو کسی نے خواب میں دیکھ کر پوچھا: اللہ پاک نے آپ کے ساتھ کیا معاملہ فرمایا؟ انہوں نے جواب دیا: مجھے بخش دیا گیا۔ پوچھا: کس سبب سے؟ فرمایا: میں ان دو انگلیوں سے بکثرت ”صَلَّى اللهُ عَلَيْهِ وَسَلَّمَ“ لکھا کرتا تھا، اسی وجہ سے اللہ کریم نے مجھے بخش دیا۔ (الْقُرْبَةُ إِلَى رَبِّ الْعَالَمِينَ ص ۶۰ حدیث ۵۲)

فَرَمَانَ مُصَطَفَى صَلَّى اللهُ عَلَيْهِ وَآلِهِ وَسَلَّمَ: جَوَلِكِ ابْنِ مَيْسَرَةَ أَنَّ اللَّهَ يَأْكُفُ ذِكْرَ رَجُلٍ يَرْوُدُ شَرِيفَ بَيْتِهِ غَيْرَ مُكْتَفٍ تَوَدُّهُ بَلَدًا مُرَادًا رَسَاةً أُخْرَى - (شعب الایمان)

دُرود شریف لکھنے کی فضیلت

سُبْحَانَ اللَّهِ! دُرود شریف لکھنے کی فضیلت کے بھی کیا کہنے! فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے: جس نے کتاب میں مجھ پر دُرودِ پاک لکھا تو جب تک میرا نام اُس میں رہے گا فرشتے اُس کے لیے استغفار (یعنی بخشش کی دُعا) کرتے رہیں گے۔ (مُعْجَم أَوْسَط ج ۱ ص ۴۹۷ حدیث ۱۸۳۰ دار الکتب العلمیة بیروت)

دُرود شریف لکھنے کے بارے میں اہم معلومات

بہارِ شریعت جلد پہلی صفحہ 534 پر ہے: نامِ اقدس لکھتے تو دُرودِ ضرور لکھے کہ بعض علماء کے نزدیک اس وقت دُرود شریف لکھنا واجب ہے۔ (دُرُودِ مَخْتَارٍ وَرَدِ الْمَخْتَارِ ج ۲ ص ۲۸۱ دار المعرفة بیروت) اکثر لوگ آج کل دُرود شریف کے بدلے اَصْلَعَم، عَم، ص، عا لکھتے ہیں، یہ ناجائز و نَحْتِ حَرَام ہے۔ یوہیں رضی اللہ تعالیٰ عنہ کی جگہ رَض، رَحْمَةُ اللّٰهِ تَعَالٰی کی جگہ رَح لکھتے ہیں یہ بھی نہ چاہیے، جن کے نام محمد، احمد، علی حَسَن، حُسین وغیرہ ہوتے ہیں ان ناموں پر ص، عا بناتے ہیں یہ بھی ممنوع ہے کہ اس جگہ تو یہ شخص مُرَاد ہے، اس پر دُرود کا اشارہ کیا معنی - (حاشیة الطحطاوی علی الدر المختار ج ۱ ص ۶ کوئٹہ)

صَلُّوْا عَلٰی الْحَبِیْبِ صَلَّى اللهُ عَلٰی مُحَمَّدٍ

﴿12﴾ باوا زبند دُرودِ پاک پڑھنے کی برکت

ایک بُرُگ فرماتے ہیں: میں نے مَسْطَح نام کے ایک شخص کو اس کی وفات کے بعد خواب میں دیکھ کر پوچھا: مَا فَعَلَ اللّٰهُ بِكَ؟ یعنی ”اللہ پاک نے تمہارے ساتھ کیا برتاؤ فرمایا؟“ مَسْطَح نے بتایا کہ اللہ پاک نے مجھے مُعَاف فرمادیا۔ میں نے پوچھا: کس عمل کے سبب؟ اس نے بتایا کہ

فَرَمَانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے مجھ پر روزِ جمعہ دو سو بار دُرودِ پاک پڑھا اُس کے دو سال کے گناہ معاف ہوں گے۔ (مجمع البیاض)

میں ایک مُحَدِّث (یعنی حدیث کا علم جاننے والے عالم) کے پاس حدیثیں لکھا کرتا تھا، ایک دن میرے اُستاد صاحب نے حضورِ نبی کریم صَلَّى اللهُ عَلَيْهِ وَآلِهِ وَسَلَّمَ پر دُرود شریف پڑھا تو میں نے بھی اُن کے ساتھ بلند آواز سے دُرود شریف پڑھا۔ جب میں نے بلند آواز سے حضور صَلَّى اللهُ عَلَيْهِ وَآلِهِ وَسَلَّمَ پر دُرود پڑھا تو وہاں پر موجود لوگوں نے بھی سُن کر آپ صَلَّى اللهُ عَلَيْهِ وَآلِهِ وَسَلَّمَ پر دُرود پڑھا تو اللہ پاک نے اس دن سب کی بخشش فرمادی۔ (القول البدیع ص ۲۰۴ مؤسسة الریان بیروت)

صَلُّوا عَلَيَّ الْحَبِيبِ صَلَّى اللهُ عَلَيَّ مُحَمَّدٍ

﴿13﴾ عذابِ قبر کا ایک سَبَب (زبان کی بے اعتدالی)

حضرت ابو بکرِ شیبلی بغدادی رَحِمَهُ اللهُ عَلَيْهِ فرماتے ہیں: ”میں نے اپنے مرحوم پرٹوسی کو خواب میں دیکھ کر پوچھا: مَا فَعَلَ اللهُ بِكَ؟ یعنی اللہ پاک نے آپ کے ساتھ کیا معاملہ فرمایا؟“ وہ بولا: میں خوفناک مُعَامَلَات سے دوچار ہوا، مُنْكَرِ نَکِيرِ کے سُوَالَات کے جوابات بھی مجھ سے نہیں بن پڑ رہے تھے، میں نے دل میں خیال کیا کہ شاید میرا خاتمہ ایمان پر نہیں ہوا۔ اتنے میں آواز آئی: ”دنیا میں زَبَان کے غیر ضروری اِسْتِعْمَال کی وجہ سے تجھے یہ سزا دی جا رہی ہے۔“ اب عذاب کے فرشتے میری طرف بڑھے۔ اتنے میں ایک خوشبودار و خوب صورت بُرُورِک میرے اور عذاب کے درمیان حائل ہو (یعنی پردہ بن) گئے۔ اور انہوں نے مجھے مُنْكَرِ نَکِيرِ کے سُوَالَات کے جوابات یاد دلا دیئے اور میں نے اُسی طرح جوابات دے دیئے، اَلْحَمْدُ لِلَّهِ عَذَابِ مجھ سے دُور ہوا۔ میں نے اُن بُرُورِک سے عرض کی: ”اللہ پاک آپ پر رَحْم

(ابن عدی)

فَرَمَانُ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جَهَّزُوا دُرُودَ شَرِيفٍ بِرُحُو، اللَّهُ بِكَ تَمَّ بِرَحْمَتِ حَبِيبِهِ گَا۔

فرمائے! آپ کون ہیں؟“ فرمایا: ”میں وہ شخص ہوں جس کو تیرے نبی پاک صَلَّى اللهُ عَلَيْهِ وَآلِهِ وَسَلَّمَ پر کثرت کے ساتھ دُرود شریف پڑھنے کی بَرَکت سے پیدا کیا گیا ہے اور مجھے ہر مصیبت کے وقت تیری مدد کرنے کیلئے مُقَرَّر کیا گیا ہے۔“

(القول البدیع ص ۲۶۰)

تمہارا نام مصیبت میں جب لیا ہوگا

(ذوق نعت ص ۵۱)

ہمارا بگڑا ہوا کام بن گیا ہوگا

سُبْحَانَ اللَّهِ! دُرُودِ شَرِيفٍ زِيَادَةً بِرُحُو، كَيْلَيْهِ قَبْرِ مِيں جَب
دُرُودِ پاك ايك بزرگ كى صورت ميں آسكتا هے تو پيارے آقا كى مَدَنِى مُصْطَفَى صَلَّى اللهُ عَلَيْهِ
وَآلِهِ وَسَلَّمَ كيون نهين آسكتے! بارگاہ رسالت ميں فرياد هے: ے

میں گوراندھیری میں گھبراؤں گا جب تنہا امداد مری کرنے آجانا مرے آقا
روشن مری تڑبت کو لہ شہا کرنا جب نزع کا وقت آئے دیدار عطا کرنا

صَلُّوا عَلَى الْحَبِيبِ صَلَّى اللهُ عَلَى مُحَمَّدٍ

﴿14﴾ آگ سے نجات

حضرت خَلَادِ بْنِ كَثِيرٍ رَضِيَ اللهُ عَلَيْهِ كے تكيے كے نيچے سے بوقتِ وفات ايك كاغذ كا
نكڑا ملا۔ جس پر يه لكھا تھا: هَذِهِ بَرَاءَةٌ مِنَ النَّارِ لَخَلَادِ بْنِ كَثِيرٍ يَعْنِي ”يَه خَلَادِ بْنِ كَثِيرٍ كے
ليے آگ سے نجات كى چٹھى هے۔“ لوگوں كے پوچھنے پر گھر ميں سے بتايا گیا كه مرحوم هر جمعہ كو
ايك هزار بار يه دُرُودِ شَرِيفٍ: اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ پڑھا
كرتے تھے۔

(القول البدیع ص ۳۸۲)

فَرَمَانَ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جھ پر کثرت سے ڈرود پاک پڑھو بے شک تمہارا جھ پر ڈرود پاک پڑھنا تمہارے گناہوں کیلئے مغفرت ہے۔ (ابن عساکر)

تمنا ہے فرمائیے روزِ محشر

(عداۃ بخشش ص ۱۸۸)

یہ تیری رہائی کی چٹھی ملی ہے

صَلُّوا عَلَى الْحَبِيبِ صَلَّى اللهُ عَلَى مُحَمَّدٍ

﴿15﴾ ایک لاکھ بندوں کی شفاعت کا نسخہ

میرے آقا علی حضرت رَحْمَةُ اللهِ عَلَيْهِ ”فتاویٰ رضویہ شریف“ جلد 23 صَفْحَه 122 پر

لکھتے ہیں: حضرت ابوالموہب شاذلی رَحْمَةُ اللهِ عَلَيْهِ فرماتے تھے کہ میں نے خواب میں رسول اللہ

صَلَّى اللهُ عَلَيْهِ وَآلِهِ وَسَلَّمَ کو دیکھا، حُضُورِ اَقْدَسِ صَلَّى اللهُ عَلَيْهِ وَآلِهِ وَسَلَّمَ نے مجھ سے فرمایا:

”قیامت کے دن تم ایک لاکھ بندوں کی شفاعت کرو گے۔“ میں نے عرض کی: یا رسول اللہ

صَلَّى اللهُ عَلَيْهِ وَآلِهِ وَسَلَّمَ! میں کیسے اس قابل ہوا؟ ارشاد فرمایا: ”اس لیے کہ تم مجھ پر ڈرود پڑھ کر

اس کا ثواب مجھے نذر کر دیتے ہو۔“ (الطبقات الكبرى للشعرانی جزء ۲ ص ۱۰۱ دار الفکر بیروت)

اے عاشقانِ رسول! ثواب نذر کرنے (یعنی ایصالِ ثواب) کا طریقہ یہ ہے کہ جن کو ایصالِ ثواب

کرنا چاہتے ہیں پڑھتے وقت ان کو ثواب نذر کرنے (یعنی ایصالِ ثواب) کی دل میں نیت کر

لیجئے یا پڑھنے سے پہلے یا بعد زبان سے بھی کہہ لیجئے کہ اس ڈرود شریف کا ثواب اللہ پاک

کے آخری نبی صَلَّى اللهُ عَلَيْهِ وَآلِهِ وَسَلَّمَ کی نذر کرتا ہوں۔

صَلُّوا عَلَى الْحَبِيبِ صَلَّى اللهُ عَلَى مُحَمَّدٍ

﴿16﴾ 560 قبروں سے عذاب اٹھ گیا

حضرت علامہ ابو عبد اللہ محمد بن احمد مالکی قرطبی رَحْمَةُ اللهِ عَلَيْهِ لکھتے ہیں: حضرت حَسَن

فَرَمَانَ مُصَطَفَى صَلَّى اللهُ عَلَيْهِ وَآلِهِ وَسَلَّمَ: جس نے تاب میں مجھ پڑو دیا، کھا تو جب تک میرا نام اُس میں رہے، ہر شے اس کیلئے استغفار (یعنی بخشش کی دعا) کرتے رہیں گے۔ (طبرانی)

بَصْرَى رَحْمَةُ اللهِ عَلَيْهِ کی خدمتِ بابرکت میں حاضر ہو کر ایک عورت نے عرض کی: میری جوان بیٹی فوت ہو گئی ہے، کوئی طریقہ ارشاد ہو کہ میں اسے خواب میں دیکھ لوں۔ آپ نے اُسے عمل بتایا۔ اُس نے اپنی مرحومہ بیٹی کو خواب میں تو دیکھا، مگر اس حال میں دیکھا کہ اُس کے بدن پر تار کول (یعنی ڈامر) کا لباس، گردن میں زنجیر اور پاؤں میں بیڑیاں ہیں! یہ خوفناک منظر دیکھ کر وہ عورت کانپ اُٹھی! اُس نے دوسرے دن حضرت حَسَنَ بَصْرَى رَحْمَةُ اللهِ عَلَيْهِ کو خواب سنایا، سُن کر آپ غمگین ہوئے۔ کچھ عرصے بعد حضرت حَسَنَ بَصْرَى رَحْمَةُ اللهِ عَلَيْهِ نے خواب میں ایک لڑکی کو دیکھا، جو جنت میں ایک تخت پر اپنے سر پر تاج سجائے بیٹھی ہے۔ آپ کو دیکھ کر وہ کہنے لگی: ”میں اُسی خاتون کی بیٹی ہوں، جس نے آپ کو میری حالت بتائی تھی۔“ آپ نے فرمایا: اُس کے کہنے کے مطابق تو تو عذاب میں تھی، آخر یہ تبدیلی کس طرح آئی؟ مرحومہ بولی: قبرستان کے قریب سے ایک شخص گُزرا اور اُس نے مصطفیٰ جانِ رحمت صَلَّى اللهُ عَلَيْهِ وَآلِهِ وَسَلَّمَ پر دُرودِ پاک بھیجا، اللہ کریم نے اُس کے دُرود شریف پڑھنے کی بَرَکت سے ہم 560 قبر والوں سے عذاب اُٹھالیا۔ (التذكرة للقرطبي ص ۷۷ دار السلام قاہرہ)

صَلُّوا عَلَى الْحَبِيبِ صَلَّى اللهُ عَلَى مُحَمَّدٍ

پیارے پیارے اسلامی بھائیو! اس حکایت سے ایصالِ ثواب کی زبردست بَرَکت بھی جاننے کو ملی اور یہ بھی پتا چلا کہ صرف ایک بار دُرود شریف پڑھ کر بھی ایصالِ ثواب کیا جاسکتا ہے۔ اللہ پاک کی بے پایاں رحمتوں کے بھی کیا کہنے! کہ اگر وہ ایک دُرود

فَرَمَانَ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جو مجھ پر ایک دن میں 50 بار دُرودِ پاک پڑھے قیامت کے دن میں اس سے معاذ کروں (یعنی ہاتھ ملاؤں) گا۔ (ابن یثقلوان)

شریف ہی کو قبول فرمائے تو اُس کے ایصالِ ثواب کی بَرَکت سے سارے قبرستان والوں پر بھی اگر عذاب ہو تو اُٹھالے اور ان سب کو انعام و اکرام سے مالا مال فرمادے۔

لاج رکھ لے گناہ گاروں کی نام رَحْمَن ہے ترا یارب!

بے سبب بخش دے نہ پوچھ عمل نام عَفَّار ہے ترا یارب!

تو کریم اور کریم بھی ایسا

کہ نہیں جس کا دوسرا یارب! (ذوقِ نعت ص ۸۴، ۸۵)

صَلُّوا عَلَى الْحَبِيبِ صَلَّى اللهُ عَلَى مُحَمَّدٍ

﴿17﴾ سرکارِ صَلَّی اللهُ عَلَيْهِ وَآلِهِ وَسَلَّمَ نے رُخسارِ چوم لیا

حضرتِ محمد بن سعید رَحْمَةُ اللهِ عَلَيْهِ سونے سے پہلے ایک مُقَرَّرَہ (یعنی FIX) تعداد میں

دُرودِ پاک پڑھا کرتے تھے۔ آپ رَحْمَةُ اللهِ عَلَيْهِ فرماتے ہیں: اللہ پاک کے پیارے حبیب

صَلَّی اللهُ عَلَيْهِ وَآلِهِ وَسَلَّمَ کا ایک رات خواب میں دیدار ہوا، سرکارِ دو عالم صَلَّی اللهُ عَلَيْهِ وَآلِهِ وَسَلَّمَ

مجھ سے فرما رہے تھے: ”اپنا وہ مُنہ قریب کر جس سے تو مجھ پر دُرود بھیجا کرتا ہے تاکہ میں اس

کو چوموں۔“ فرماتے ہیں کہ مجھے بڑی شرم آئی، سرکارِ مدینہ صَلَّی اللهُ عَلَيْهِ وَآلِهِ وَسَلَّمَ کے مُبارک

مُنہ کے قریب میں اپنا مُنہ کیسے کروں! پس میں اپنا رُخسار (یعنی گال) آپ صَلَّی اللهُ عَلَيْهِ وَآلِهِ وَسَلَّمَ

کے مُنہ مُبارک کے قریب لے گیا۔ کئی مدنی سرکارِ صَلَّی اللهُ عَلَيْهِ وَآلِهِ وَسَلَّمَ نے میرا رُخسار (یعنی

گال) چوم لیا۔ جب میں بیدار ہوا (یعنی جاگا) تو میرا سارا گھر مُشک بار (یعنی خوشبودار)

فَرَمَانَ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جس نے مجھ پر ایک مرتبہ درود پڑھا اللہ پاک اس پر دس رحمتیں بھیجتا اور اس کے نامہ اعمال میں دس نیکیاں لکھتا ہے۔ (ترمذی)

میری آنکھ کھل گئی، میرے رُخسار (یعنی گال) پر اب تک آنسو بہ رہے تھے۔ اس کے بعد میں مُواجِہَہ (مُ - وَا - ج - ہ) شریف یعنی چہرہ انور کی طرف حاضر ہوا تو میں نے رَوْضَہٴ پَاک کے اندر سے ایسی ایسی بشارتیں سُنیں جو بیان سے باہر ہیں۔ ابھی میں مُواجِہَہ شریف کے پاس ہی حاضر تھا کہ میں نے جاگتی حالت میں آپ صَلَّى اللَّهُ عَلَيْهِ وَآلِهِ وَسَلَّمَ کی زبانِ مُبارک سے اپنے سلام کا جواب سنا تو مجھے اس بات کا یقین ہو گیا کہ آپ صَلَّى اللَّهُ عَلَيْهِ وَآلِهِ وَسَلَّمَ اپنے رَوْضَہٴ انور میں نہ صرف حیات (یعنی زندہ) ہیں بلکہ مسلمانوں کے سلام کا جواب بھی عطا فرماتے ہیں۔

(سعادة الدارين ص ۱۰۱ ملخصاً)

اے عاشقانِ دُرود و سلام! دیکھا آپ نے کہ دُرود و سلام پڑھنے والے سے سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ کس قدر مَحَبَّت فرماتے ہیں اور اس کی زبان سے ادا ہونے والے دُرود و سلام کے کلمات کو نہ صرف خود سُنتے ہیں بلکہ خوش ہو کر اُسے اپنے دیدار کا جام بھی پلاتے ہیں۔

تم کو تو غلاموں سے ہے کچھ ایسی مَحَبَّت

ہے ترکِ ادب ورنہ کہیں! ہم پہ فدا ہو

(ذوقِ نعت ص ۲۱۱)

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ

﴿19﴾ مُبَلِّغِ پر دُرود شریف کے سَبَبِ گرمِ بالائے گرم

حضرتِ شیخ ابوالحسن شعرانی رَحْمَةُ اللَّهِ عَلَيْهِ فرماتے ہیں: حضرت منصور بن عمار رَحْمَةُ اللَّهِ عَلَيْهِ

عہ کو بعد وفات میں نے خواب میں دیکھ کر پوچھا: مَا فَعَلَ اللَّهُ بِكَ؟ یعنی اللہ پاک نے

فرمانِ مُصطَفٰی صَلَّى اللهُ عَلَيْهِ وَآلِهِ وَسَلَّمَ: شبِ جمادِ اور روزِ جمعہ پر دُرود کی کثرت کر لیا کرو جو اپنا کئے کا قیامت کے دن میں اس کا شفیق و گواہ بنوں گا۔ (شعب الایمان)

آپ کے ساتھ کیا برتاؤ فرمایا؟ جواب دیا کہ میرے ربِّ کریم نے مجھ سے فرمایا: ”تو مکتُور بن عتار ہے؟“ میں نے عرض کی: ہاں، یا ربِّ الْعَلَمِین! پھر فرمایا: ”تو ہی ہے جو لوگوں کو دُنیا سے بے رغبتی کی ترغیب دیتا تھا اور خود دُنیا کی طرف راغب (یعنی مائل) تھا؟“ میں نے عرض کی: ”یا اللہ پاک! واقعی بات تو یہی ہے لیکن جب بھی میں نے کسی اجتماع میں بیان شروع کیا تو پہلے تیری حمد و ثنا کی، اس کے بعد تیرے حبیب صَلَّی اللهُ عَلَيْهِ وَآلِهِ وَسَلَّمَ پر دُرودِ پاک پڑھا پھر اس کے بعد تیرے بندوں کو وَعظ و نَصیحت کی۔“ میری اس عرض پر اللہ پاک کی رَحْمَتِ جوش میں آئی اور ارشاد ہوا: ”اے فرشتو! اس کے لیے آسمانوں میں کرسی بچھاؤ تاکہ جیسے یہ میری زمین میں میرے بندوں کے سامنے میری بزرگی بیان کرتا تھا میرے آسمانوں میں یہ میرے فرشتوں کے سامنے میری عِظمت بیان کرے۔“

(رسالة قشیرية ص ۴۸ دار الکتب العلمیة بیروت)

ہوں دُرود و سلام آقا لب پر مدام

ہر گھڑی دَم بدم، تاجدارِ حرم (وسائلِ بخشش ص ۲۴۹)

صَلُّوا عَلَی الْحَبِیْبِ صَلَّى اللهُ عَلَی مُحَمَّدٍ

﴿20﴾ محفلِ دُرود میں شرکت کا حکم فرمایا

حضرت رشید عطاء رَحْمَةُ اللهِ عَلَيْهِ کا بیان ہے: حضرت ابوسعید خنیّ طَرَحَمَةُ اللهِ عَلَيْهِ جو کہ ایک گوشہ نشین (یعنی تنہائی میں عبادت کرنے والے) بزرگ تھے، خلافِ معمول انہوں نے حضرت ابنِ رَشِیقِ رَحْمَةُ اللهِ عَلَيْهِ کی مجلس میں کثرت سے آنا جانا شروع کر دیا! اس پر لوگوں

فرمانِ مُصطَفٰی صَلَّی اللہ علیہ والہ وسلم: جو مجھ پر ایک بار درود پڑھتا ہے اللہ پاک اس کیلئے ایک قیڑا لکھتا ہے اور قیڑا اُحد ہزار جتنا ہے۔ (عبدالرزاق)

نے تَعَجُّب کا اظہار کرتے ہوئے اُن سے اس کا سبب پوچھا تو انہوں نے جواب دیا: مجھے خواب میں دو جہاں کے سردار صَلَّی اللہ علیہ والہ وسلم کا دیدار ہوا، سرکارِ نامدار صَلَّی اللہ علیہ والہ وسلم نے مجھے محکم فرمایا: ”ابنِ رَشِیق“ کی محفل میں جایا کرو، وہ اپنی محفل میں مجھ پر کثرت سے دُرود شریف پڑھتا ہے۔

(القول البدیع ص ۱۳۰)

صَلُّوْا عَلَی الْحَبِیْبِ صَلَّی اللہُ عَلَی مُحَمَّدٍ

﴿21﴾ دس ہزار کان و زبانا

صحابی ابنِ صحابی حضرت عبدُ اللہ ابنِ عباس رضی اللہ عنہما سے روایت ہے کہ اللہ پاک نے حضرت موسیٰ عَلَیْہِ السَّلَام کی طرف وحی بھیجی کہ میں نے تجھ میں دس ہزار کان پیدا فرمائے یہاں تک کہ تو نے میرا کلام سنا اور دس ہزار زباناں پیدا فرمائیں جس کے سبب تو نے مجھ سے کلام کیا، تو مجھے بہت زیادہ پیارا اور میرے نزدیک ترین اُس وقت ہوگا جب تو محمدِ عَرَبِی (صَلَّی اللہ علیہ والہ وسلم) پر کثرت سے دُرود شریف بھیجے گا۔ (رسالة القشیریة ص ۳۷۷)

صَلُّوْا عَلَی الْحَبِیْبِ صَلَّی اللہُ عَلَی مُحَمَّدٍ

﴿22﴾ کثرتِ دُرود نے بربادی سے بچالیا

حضرت شیخ حسین بن احمد لِطَامِ رَحْمَةُ اللہ علیہ نے فرمایا: اللہ پاک کی بارگاہ میں، میں نے دُعا کی: یا اللہ پاک! میں خواب میں ابوصالحِ مُؤَدِّن (رَحْمَةُ اللہ علیہ) کو دیکھنا چاہتا ہوں۔ میری دُعا قبول ہوئی اور میں نے خواب میں مُؤَدِّن صاحب کو بہت ہی شاندار حالت میں

فَرَمَانَ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جب تم رسولوں پر درود پڑھو تو مجھ پر بھی پڑھو، بے شک میں تمام جہانوں کے رب کا رسول ہوں۔ (صحیح ابوجہاد)

دیکھا۔ میں نے پوچھا: ابوصالح! ذرا مجھے اپنے یہاں کے حالات تو بتاؤ! اس پر انہوں نے کہا:
 ”اگر تاجدارِ مدینہ (صَلَّى اللهُ عَلَيْهِ وَآلِهِ وَسَلَّمَ) پر کثرت سے (یعنی بہت زیادہ) ڈرودِ پاک نہ پڑھے
 ہوتے تو میں برباد ہو گیا ہوتا۔“
 (سعادة الدارين ص ۱۳۶ ملخصاً)

میرے اعمال کا بدلہ تو جہنم ہی تھا

میں تو جاتا مجھے سرکار نے جانے نہ دیا
 (سامان بخشش ص ۷۲)

صَلُّوا عَلَى الْحَبِيبِ صَلَّى اللهُ عَلَى مُحَمَّدٍ

﴿23﴾ باکمال بچی

حضرت شیخ محمد بن سلیمان جزؤلی رَحْمَةُ اللهِ عَلَيْهِ فرماتے ہیں: ”میں سفر میں تھا، ایک
 مقام پر نماز کا وقت ہو گیا، وہاں کنواں تو تھا مگر ڈول اور رسی موجود نہ تھی، میں اسی فکر میں تھا کہ
 ایک مکان کے اوپر سے ایک بچی نے جھانکا اور پوچھا: ”آپ کیا تلاش کر رہے ہیں؟“ میں
 نے کہا: ”بیٹی! رسی اور ڈول۔“ اُس نے پوچھا: ”آپ کا نام؟“ کہا: محمد بن سلیمان جزؤلی۔
 بچی نے حیرت سے کہا: ”اچھا آپ ہی ہیں جن کی شہرت کے ڈنکے بج رہے ہیں مگر حال یہ
 ہے کہ کنویں سے پانی نہیں نکال سکتے!“ یہ کہہ کر اس نے کنویں میں ٹھوک دیا۔ کمال ہو گیا! فوراً
 پانی اوپر آ گیا اور کنویں سے چھلکنے لگا۔ میں نے وُضُو سے فراغت کے بعد اُس سے کہا: ”بیٹی!
 سچ بتاؤ تم نے یہ کمال کس طرح حاصل کیا؟“ کہنے لگی: ”یہ اُس ذاتِ گرامی پر ڈرودِ پاک
 کی بَرَکَت سے ہوا ہے کہ اگر وہ جنگل میں تشریف لے جائیں تو درندے، چرندے آپ

فَرَمَانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جھ پر دُرود پڑھ کر اپنی مجالس کو آراستہ کرو کہ تمہارا دُرود پڑھنا رُودِ قِیَامَتِ تَمَّارے لیے نُوْر ہوگا۔ (فردوسِ الاخیار)

کے دامن میں پناہ لیں۔“ آپ فرماتے ہیں: ”اس سے مُتَأَثِّر ہو کر میں نے وہیں عہد کیا کہ میں دُرود شریف کے مُتَعَلِّق کتاب لکھوں گا۔“ (سعادة الدارين ص ۱۰۹ ملخصاً) چنانچہ آپ رَحْمَةُ اللهِ عَلَيْهِ نے دُرود شریف کے بارے میں کتاب لکھی جو بہت مقبول ہوئی اور اس کتاب کا نام ”ذَلَائِلُ الْخَيْرَات“ ہے۔

صَلُّوْا عَلَي الْحَبِيْب صَلَّى اللهُ عَلَي مُحَمَّد

﴿24﴾ دُرود کی بَرکت سے آپریشن کی تکلیف کا اظہار نہ کیا

شہزادہ اعلیٰ حضرت، حضرت علامہ حامد رضا خان رَحْمَةُ اللهِ عَلَيْهِ بہت بڑے عالمِ عُلُومِ اسلام، عاشقِ شاہِ اَنَام، جاں نثارِ صحابہ و اہل بیتِ کرام، مُحِبِّ اُولِيَاءِ عَظْمَام اور عاشقِ دُرود و سلام تھے۔ جب بھی علمی و تدریسی اوقات سے فُرصت پاتے ذکر و دُرود میں مشغول ہو جاتے۔ آپ کے جسمِ شریف پر پھوڑا ہو گیا تھا جس کا آپریشن ضروری تھا۔ ڈاکٹر نے بے ہوشی کا انجکشن لگانا چاہا تو منع فرما دیا، آپ دُرود و سلام پڑھنے میں مشغول ہو گئے، عالمِ ہوش و حواس میں دو تین گھنٹے تک آپریشن ہوتا رہا، دُرود شریف کی بَرکت سے کسی قسم کی تکلیف کا آپ نے اظہار نہ ہونے دیا!

(تذکرہ مشائخِ قادریہ رضویہ ص ۸۵ کشمیر انٹرنیشنل پبلشرز لاہور)

صَلُّوْا عَلَي الْحَبِيْب صَلَّى اللهُ عَلَي مُحَمَّد

﴿25﴾ خوشبودار قبور

سگِ مدینہ (راقم الحروف) کو کراچی کے کسی اسلامی بھائی نے مکتوب (یعنی خط) بھیجا جس

فرمانِ مُصطَفٰی صَلَّى اللهُ عَلَيْهِ وَآلِهِ وَسَلَّمَ: شبِ جمعہ اور روزِ جمعہ مجھ پر کثرت سے درود پڑھو کیونکہ تمہارا درود مجھ پر پیش کیا جاتا ہے۔ (طبرانی)

کا مضمون اپنی یادداشت کے مطابق پیش کرتا ہوں: وہ ایک دن ٹھیک دوپہر کے وقت ناتھ کراچی کے قبرستان میں فاتحہ پڑھنے کے لیے حاضر ہوئے تو انہوں نے محسوس کیا کہ کہیں سے بہت ہی بھینی بھینی خوشبو آرہی ہے، ایسی خوشبو انہوں نے کبھی بھی نہیں سونگھی تھی، غور کیا تو اس خوشبو نکلنے کی جگہ ایک قبر تھی جس پر ٹھیک دوپہر کے وقت بھی چھاؤں تھی! حیرت کی بات یہ تھی کہ اس قبر پر کوئی سائبان وغیرہ نہ تھا اگر درخت تھا بھی تو کافی دور اور اس کا سایہ اس قبر پر نہیں پڑ سکتا تھا۔ وہ دوسرے دن اپنے مزید عزیزوں کو لے کر اسی طرح دوپہر کے وقت قبرستان آئے، سب نے خوشبو اور سایہ پایا۔ انہوں نے گورکن سے صاحبِ قبر کا پتا حاصل کیا اور ان کے گھر پہنچے اور مرحوم کی بیوہ سے مرحوم کا عمل پوچھا، وہ ان کے کردار سے مطمئن نہ تھیں تاہم انہوں نے اپنے ذہن پر زور دیتے ہوئے کہا کہ وہ وقتاً فوقتاً بِسْمِ اللّٰهِ الرَّحْمٰنِ الرَّحِیْمِ وَصَلَّى اللّٰهُ عَلٰی مُحَمَّدٍ پڑھا کرتے تھے (غالباً مرحوم کو یہ عمل کام آگیا)۔

اعمال نہ دیکھے یہ دیکھا، محبوب کے کوچے کا ہے گدا

مولانا نے مجھے یوں بخش دیا، سُبْحٰنَ اللّٰهِ! سُبْحٰنَ اللّٰهِ!

صَلُّوْا عَلَی الْحَبِیْبِ صَلَّى اللّٰهُ عَلَی مُحَمَّدٍ

غیبت سے حفاظت کا عمل

سُبْحٰنَ اللّٰهِ! مرحوم کا عمل بہت پیارا تھا، غیبت کی تباہ کاریاں صفحہ 25 پر ہے: حضرت

علامہ مجد الدین فیروز آبادی رَحْمَةُ اللّٰهِ عَلَيْهِ سے منقول ہے: جب کسی مجلس میں (یعنی لوگوں

فرمانِ مصطفیٰ صَلَّی اللہ علیہ والہ وسلم: جس نے مجھ پر ایک بار ڈرود پاک پڑھا اللہ پاک اُس پر سو رحمتیں بھیجتا ہے۔ (مسلم)

میں) بیٹھو اور کہو: بِسْمِ اللّٰهِ الرَّحْمٰنِ الرَّحِیْمِ وَصَلَّى اللّٰهُ عَلٰی مُحَمَّدٍ تَوَاللّٰہِ پَاکِ
تم پر ایک فرشتہ مُتَقَرَّرٌ فرمادے گا جو تم کو غیبت سے باز رکھے گا۔ اور جب مجلس سے اُٹھو تو کہو:
بِسْمِ اللّٰهِ الرَّحْمٰنِ الرَّحِیْمِ وَصَلَّى اللّٰهُ عَلٰی مُحَمَّدٍ تَوَاللّٰہِ لَوْ کُوْنُوْا کُوْنُوْا مِیْمٰتٍ
کرنے سے باز رکھے گا۔ (الْقَوْلُ الْبَدِیْعِ ص ۲۷۸)

یارب المصطفیٰ! ہمیں فضول باتوں میں وقت ضائع کرنے سے بچتے ہوئے ڈرود و سلام میں

وقت گزارنے کی توفیق عطا فرما۔ اَمِیْن بِجَاہِ خَاتَمِ النَّبِیِّیْنَ صَلَّی اللّٰهُ عَلَیْہِ وَاٰلِہٖ وَسَلَّم۔



غیم مدینہ، بیچ،
مغفرت اور بے حساب
جنتِ الفردوس میں آقا
کے پیڑوں کا طالب

بیر سالہ پڑھ لینے
کے بعد ثواب کی نیت
سے کسی کو دیدیجئے

۲۱ ذوالقعدہ ۱۴۴۲ھ
02-07-2021

فہرس

صفحہ	عنوان	صفحہ	عنوان
14	(13) عذابِ قبر کا ایک سبب (زبان کی بے احتیاطی)	1	(1) اونٹ بول اٹھا
15	(14) آگ سے نجات	3	(2) حضرت آدم کا مہر 10 ڈرود شریف
16	(15) ایک لاکھ بندوں کی شفاعت کا نسخہ	4	(3) کالا چہرہ سفید ہو گیا
16	(16) 560 قبروں سے عذاب اُٹھ گیا	5	(4) غموں کو دور کرنے کا وظیفہ
18	(17) سرکارِ صَلَّی اللہ علیہ والہ وسلم نے رخسارِ چوم لیا	6	(5) شفاعت کا سوا می
19	(18) حالتِ بیداری میں جوابِ سلام	6	(6) مبارک پڑچہ
20	(19) مبلغِ برود و شریف کے سبب کرم بالائے کرم	7	میزان کیا ہے؟
21	(20) تحفِ ڈرود میں شرکت کا حکم فرمایا	8	(7) حضرت علی رضی اللہ عنہ کی کرامت
22	(21) دس ہزار کان و زبان	9	(8) اُنوکھا شیر
22	(22) کثرتِ ڈرود نے بربادی سے بچالیا	10	(9) اونٹ کی گواہی
23	(23) باکمال بچی	12	(10) بڑی شکل سے نجات
24	(24) ڈرود کی برکت سے آپشن کی تکلیف کا اظہار نہ کیا	12	(11) سببِ مغفرت
24	(25) خوشبودار قبر	13	ڈرود شریف لکھنے کے بارے میں اہم معلومات
25	غیبت سے حفاظت کا عمل	13	(12) آواز بلند ڈرود پاک پڑھنے کی برکت

دُزود شریف پڑھنے والے کے لئے 9 انعامات

(1) سرکارِ دو عالم ﷺ کی بارگاہ میں دُزود شریف پڑھنے والے کا نام پیش کیا جاتا ہے اور اس کا تذکرہ ہوتا ہے (2) دُزود شریف نبی کریم ﷺ کی ہمیشہ سے بہشت اور اُس میں اضافے کا سبب ہے (3) دُزود شریف پڑھنے کے باعث بندہ قیامت کے دن اللہ پاک کے سب سے آخری نبی ﷺ کی خدمت میں حاضر ہو کر (یعنی نزدیک) حاصل کرے گا (4) دُزود شریف پڑھنا نبی زہمت ﷺ کی شفاعت کا سبب ہے (5) اللہ پاک دُزود شریف کی وجہ سے بندے کے رزق و قلم دُور کرتا ہے (6) دُزود شریف پڑھنے سے تنگدستی دُور ہوتی ہے (7) دُزود شریف غمرازیں پوری ہونے کا ذریعہ ہے (8) دُزود شریف پڑھنا قیامت کے خطرات سے نجات کا سبب ہے (9) دُزود شریف پڑھنا پُل صراط پر ثابت قدمی اور سلامتی کے ساتھ گزرنے کا باعث ہے۔



978-969-722-239-1



01082252



فیضانِ مدینہ، محلہ سودا گران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net